



ТАТАРСТАН РЕСПУБЛИКАСЫ ЗАКОНЫ

Татарстан Республикасы территориясендә шәхси ярдәмче хужалыкларны үстерүгә дәүләт ярдәме турында

Татарстан Республикасы
Дәүләт Советы тарафыннан
2015 елның 23 декабрендә
кабул ителде

1 статья. Әлеге Законның жайга салу предметы

Әлеге Закон авыл халкының эш белән тәмин ителешен арттыру һәм матди хәлен яхшырту, Татарстан Республикасының азык-төлек базарын үстерүгә ярдәм итү максатларында Татарстан Республикасы территориясендә шәхси ярдәмче хужалыкларны үстерүгә дәүләт ярдәме чараларын, шулай ук шәхси ярдәмче хужалыкларны үстерүгә дәүләт ярдәме өлкәсендә Татарстан Республикасы дәүләт хакимияте органнары вәкаләтләрэн билгели.

2 статья. Гомуми нигезләмәләр

1. Шәхси ярдәмче хужалык граждан яисә граждан һәм аның белән бергә яшәүче һәм (яисә) аның белән бергә шәхси ярдәмче хужалык алып баруны гамәлгә ашыручы гаилә әгъзалары тарафыннан шәхси ярдәмче хужалык алып бару өчен бирелгән һәм (яисә) сатып алынган жир кишәрлегендә шәхси ихтияжларны канәгатьләндерү максатларында алып барыла.

2. Шәхси ярдәмче хужалык алып барганда житештерелгән һәм эшкәртелгән авыл хужалыгы продукциясе шәхси ярдәмче хужалык алып баручы гражданның милке булып тора.

3. Шәхси ярдәмче хужалык алып баручы гражданның шәхси ярдәмче хужалык алып барганда житештерелгән һәм эшкәртелгән авыл хужалыгы продукциясен реализацияләве эшкуарлык эшчәнлегә булып тормый.

4. Шәхси ярдәмче хужалык алып бару өчен торак пункт чикләрендәге жир кишәрлегә (өй янындагы жир кишәрлегә) һәм торак пункт чикләреннән читтәге жир кишәрлегә (кырдагы жир кишәрлегә) файдаланылырга мөмкин.

5. Өй янындагы жир кишәрлегә авыл хужалыгы продукциясе житештерү өчен, шулай ук, шәһәр төзелеше, төзелеш, экология, санитария-гигиена, янгынга

каршы һәм башка кагыйдэләрне һәм нормативларны үтэгән килеш, торак йорт, житештерү, көнкүреш һәм башка биналар, корылмалар, төзелмэләр торгызу өчен файдаланыла.

6. Кырдагы жир кишәрлеге анда биналар һәм корылмалар торгызу хокукыннан башка бары тик авыл хужалыгы продукциясе житештерү өчен генә файдаланыла.

3 статья. Шәхси ярдәмче хужалыкларны үстерүгә дүүлэт ярдәме өлкәсендә Татарстан Республикасы Дүүлэт Советы вәкалэтләре

Шәхси ярдәмче хужалыкларны үстерүгә дүүлэт ярдәме өлкәсендә Татарстан Республикасы Дүүлэт Советы вәкалэтләренә түбәндәгеләр керә:

- 1) шәхси ярдәмче хужалыкларны үстерүгә дүүлэт ярдәме күрсәтү мәсьәләләрен закон чыгарып жайга салу;
- 2) шәхси ярдәмче хужалыкларны үстерүгә дүүлэт ярдәменә юнәлдерелә торган акчалар күләмен Татарстан Республикасы бюджеты чыгымнары составында раслау;
- 3) Россия Федерациясе законнары һәм Татарстан Республикасы законнары нигезендә башка вәкалэтләрне гамәлгә ашыру.

4 статья. Шәхси ярдәмче хужалыкларны үстерүгә дүүлэт ярдәме өлкәсендә Татарстан Республикасы Министрлар Кабинеты вәкалэтләре

Шәхси ярдәмче хужалыкларны үстерүгә дүүлэт ярдәме өлкәсендә Татарстан Республикасы Министрлар Кабинеты вәкалэтләренә түбәндәгеләр керә:

- 1) шәхси ярдәмче хужалыкларны үстерүгә дүүлэт ярдәме өлкәсендә Татарстан Республикасы дүүлэт программаларын раслау;
- 2) Татарстан Республикасы башкарма хакимиятенең шәхси ярдәмче хужалыкларны үстерүгә дүүлэт ярдәме чараларын гамәлгә ашыруга вәкаләтле органын билгеләү;
- 3) шәхси ярдәмче хужалыкларны үстерүгә дүүлэт ярдәме чараларын гамәлгә ашыру тәртибен билгеләү;
- 4) Татарстан Республикасы бюджетының шәхси ярдәмче хужалыкларны үстерүгә дүүлэт ярдәменә юнәлдерелә торган акчалар күләмен билгеләү;
- 5) Россия Федерациясе законнары һәм Татарстан Республикасы законнары нигезендә башка вәкалэтләрне гамәлгә ашыру.

5 статья. Татарстан Республикасы башкарма хакимиятенең шәхси ярдәмче хужалыкларны үстерүгә дүүлэт ярдәме чараларын гамәлгә ашыруга вәкаләтле органы вәкалэтләре

Татарстан Республикасы башкарма хакимиятенең шәхси ярдәмче хужалыкларны үстерүгә дүүлэт ярдәме чараларын гамәлгә ашыруга вәкаләтле органы вәкалэтләренә түбәндәгеләр керә:

1) әлеге Законда каралган рәвешләрдә Татарстан Республикасы бюджеты акчалары исәбеннән шәхси ярдәмче хужалыкларны үстерүгә финанс ярдәме системасы эшләвен тәмин итү;

2) шәхси ярдәмче хужалыкларда житештерелә торган авыл хужалыгы продукциясен житештерү, эзерләү, эшкәртү һәм реализацияләү чаралары белән тәмин итүгә бәйле оештыру механизмнарын камилләштерү;

3) Россия Федерациясе законнары һәм Татарстан Республикасы законнары нигезендә башка вәкаләтләргә гамәлгә ашыру.

6 статья. Шәхси ярдәмче хужалыкларны үстерүгә дәүләт ярдәменен оештыру чаралары

Шәхси ярдәмче хужалыкларны үстерүгә дәүләт ярдәменен оештыру чараларына түбәндәгеләр керергә мөмкин:

1) шәхси ярдәмче хужалык алып баручы гражданның терлек азыклары; товар өчен һәм нәселле сыерлар, таналар, кәжәләр, авыл хужалыгы өчен яшь терлекләр, кош-корт (казлар, үрдәкләр, күркәләр, бройлер чөбешләр) бәбкәләре; терлекчелек һәм кошчылык өчен технологик жайланмалар; сакланган туфракта яшелчәчелек белән шөгыльләнү өчен орлык һәм утырту материалы, материаллар һәм жайланмалар сатып алуда; мәгълүмати-консультатив хезмәт күрсәтүләрдә ярдәм итү;

2) авыл хужалыгы хайваннарына ветеринария хезмәте күрсәтүне оештыру, авыл хужалыгы хайваннары һәм кошлары авыруларына каршы көрәш;

3) шәхси ярдәмче хужалык алып баручы гражданның авыл хужалыгы житештерү кооперативлары һәм авыл хужалыгы кулланучылар кооперативлары төзүдә ярдәм итү;

4) шәхси ярдәмче хужалыкларда житештерелгән авыл хужалыгы продукциясен сатып алу эшләрен оештыру;

5) шәхси ярдәмче хужалыкларны үстерү өчен кредит ресурслары жәлеп итүдә ярдәм итү;

6) Россия Федерациясе законнарында һәм Татарстан Республикасы законнарында каралган башка чаралар.

7 статья. Шәхси ярдәмче хужалыкларны үстерүгә дәүләт ярдәменен финанс чаралары

1. Шәхси ярдәмче хужалыкларны үстерүгә дәүләт ярдәменен финанс чараларына түбәндәгеләр керергә мөмкин:

1) шәхси ярдәмче хужалык алып баручы гражданның шәхси ярдәмче хужалык алып баруға бәйле максатларда алынган озак сөрөклү, уртача һәм кыска сөрөклү кредитлар буенча процент ставкасы өлешен каплауға субсидияләр;

2) шәхси ярдәмче хужалык алып баручы гражданның түбәндәгеләргә бирелгән чыгымнар өлешен каплауға субсидияләр:

а) сөт юнәлешендәге мини-фермалар төзүгә;

- б) товар өчен һәм нәселле таналар һәм бер бозаулаган сыерлар сатып алуга;
- в) товар өчен һәм нәселле кәжәләр сатып алуга;
- г) кош-корт (казлар, үрдәкләр, күркәләр, бройлер чебешләр) бәбкәләре сатып алуга;
- д) сыерларны ясалма орлыкландыру буенча хезмәт күрсәтүләргә;
- е) өч яшьтән зуррак бияләр асрау өчен азыклар сатып алуга;
- ж) сыерлар асрауда хезмәт күрсәтү буенча ветеринария-профилактика чараларын үткәрүгә;

з) сакланган туфракта яшелчәчелек белән шөгыйльләнү өчен элита сортлы орлык һәм утырту материалы, материаллар һәм жайланмалар сатып алуга;

3) Россия Федерациясе законнарында һәм Татарстан Республикасы законнарында каралган башка чаралар.

2. Шәхси ярдәмче хужалыкларны үстерүгә дәүләт ярдәменә конкрет финанс чаралары авыл хужалыгына дәүләт ярдәме өлкәсендә Татарстан Республикасы дәүләт программасы белән билгеләнә.

8 статья. Әлеге Законның үз көченә керүе

Әлеге Закон рәсми басылып чыккан көненнән үз көченә керә.

Татарстан Республикасы
Президенты



Р.Н. Миңнеханов

Казан, Кремль
2016 елның 12 гыйнвары
№ 3-ТРЗ